

मिरा-भाईंदर महानगरपालिकेच्या दि. २४/०२/ २०१६  
रोजीच्या विशेष सर्वसाधारण सभेत महापौर, मिरा-  
भाईंदर महानगरपालिका यांनी श्री. श्रीप्रकाश जिलेदार  
सिंह यांना सभागृह नेता म्हणून घोषित करण्याबाबत  
घेतलेला निर्णय अंतिमतः विखंडीत करण्याबाबत.

महाराष्ट्र शासन  
नगर विकास विभाग

शासन निर्णय क्रमांक:- मिभाम-१११६/६१८/प्र.क्र.८०/१६/नवि-२८

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक:- १७ जून, २०१७.

**संदर्भ:-** १) आयुक्त, मिरा-भाईंदर महानगरपालिका यांचे पत्र. मनपा /सचिव/१७/२०१६-१७,

दि.०३.०५.२०१६

२) आयुक्त, मिरा-भाईंदर महानगरपालिका यांचे पत्र क्र. मनपा/सचिव/६६/२०१६-१७,

दि. १६.०७.२०१६

३) शासन निर्णय समक्रमांक दि. ०७/०१/२०१७.

४) आयुक्त, मिरा-भाईंदर महानगरपालिका यांचे पत्र क्र. मनपा/सचिव/१९१/२०१६-१७,

दि. २३.०३.२०१७

**प्रस्तावना:-**

मिरा-भाईंदर महानगरपालिकेच्या विशेष महासभेचे दि. २४.०२.२०१६ रोजी आयोजन करण्यात आले होते. या बैठकीदरम्यान महापौर, मिरा-भाईंदर महानगरपालिका यांनी मिरा-भाईंदर महानगरपालिकेचे अपक्ष नगरसेवक श्री. श्रीप्रकाश जिलेदार सिंह यांना सभागृह नेता म्हणून घोषित केले होते.

आयुक्त, मिरा-भाईंदर महानगरपालिका यांनी त्यांच्या उपरोल्लेखित संदर्भ क्र.१ येथील पत्रान्वये असे कळविले होते की, दि. २४/०२/२०१६ रोजी आयोजन करण्यात आलेल्या बैठकी दरम्यान महापौर, मिरा-भाईंदर महानगरपालिका यांनी भारतीय जनता पार्टीचे मोठे संख्याबळ असून देखील अपक्ष नगरसेवक श्री. श्रीप्रकाश जिलेदार सिंह यांची सभागृह नेतापदी नेमणूक केली होती.

सदर नेमणूक ही महाराष्ट्र महानगरपालिका अधिनियमातील कलम १९ एक-अ (१) शी विसंगत असल्याने सदर निर्णय महाराष्ट्र महानगरपालिका अधिनियमाच्या कलम ४५१ (१) नुसार उपरोल्लेखित संदर्भ क्र. ३ अन्वये निलंबित करण्यात आला होता. महापौर, मिरा-भाईंदर महानगरपालिका यांनी त्यांच्या उपरोल्लेखित संदर्भ क्र. ४ येथील पत्रान्वये असे कळविले आहे की, दि. ०३/०३/२०१७ रोजीच्या विशेष महासभेत महापौर, मिरा-भाईंदर महानगरपालिका यांनी महाराष्ट्र महानगरपालिका अधिनियमाच्या कलम १९ एक-अ (१) नुसार “जो निर्वाचित पालिका सदस्य मोठे संख्याबळ असलेल्या भारतीय जनता पार्टीचे नगरसेवक श्री. मदन उदितनारायण सिंह यांची महाराष्ट्र महानगरपालिका अधिनियमाचे कलम १९-एक-अ (१) नुसार महापौर यांना प्राप्त असलेल्या अधिकारा अंतर्गत सभागृह नेतापदी घोषित केले आहे.

महापौर, मिरा-भाईंदर महानगरपालिका यांनी घोषित केले असले तरी, शासन निर्णय दि. ०७/०१/२०१७ अन्वये निलंबित करण्यात आलेला, सदर निर्णय महाराष्ट्र महानगरपालिका अधिनियमातील कलम १९ एक-अ (१) शी विसंगत असल्याने सदर निर्णय महाराष्ट्र महानगरपालिका अधिनियमाच्या कलम ४५१ (१) नुसार अंतिमतः विखंडीत करणे आवश्यक आहे. त्यानुसार शासन निर्णय दि. ०७/०१/२०१७ अन्वये निलंबित करण्यात आलेला महापौर, मिरा-भाईंदर महानगरपालिका यांचा दि. २४/०८/२०१६ चा निर्णय अंतिमतः विखंडीत करण्यात यावा.

### शासन निर्णय:-

मिरा-भाईंदर महागनरपालिकेत सर्वात जास्त संख्याबळ असलेला पक्ष हा भारतीय जनता पक्ष आहे. त्यामुळे महाराष्ट्र महानगरपालिका अधिनियमाच्या कलम १९ एक-अ (१) नुसार भारतीय जनता पक्षाचा सदस्य हा सभागृह नेता होणे अभिप्रेत आहे. महापौर, मिरा-भाईंदर महानगरपालिका यांनी श्री. श्रीप्रकाश जिलेदार सिंह, अपक्ष नगरसेवक, मिरा-भाईंदर महानगरपालिका यांची सभागृह नेते पदी नियुक्ती करण्याचा निर्णय घेतला होता. हा निर्णय अधिनियमातील उक्त तरतूदीशी विसंगत असल्याने सदर निर्णय महाराष्ट्र महानगरपालिका अधिनियमाच्या कलम ४५१ (३) नुसार दि. ०७/०१/२०१७ च्या शासन निर्णयान्वये निलंबित केलेला निर्णय अंतिमतः विखंडीत करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१७०६१७१३५६३१६२२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज. ना.पाटील )

सह सचिव, महाराष्ट्र शासन

प्रत,

- १) मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई-३२.
- २) मा. राज्यमंत्री, ( नगर विकास ) महाराष्ट्र राज्य यांचे खाजगी सचिव, मंत्रालय, मुंबई-३२.
- ३) महापौर, मिरा-भाईंदर महानगरपालिका, जिल्हा ठाणे.
- ४) आयुक्त, मिरा-भाईंदर महानगरपालिका, जिल्हा ठाणे.
- ५) प्रधान सचिव ( नवि-२ ) यांचे स्वीय सहायक, नगर विकास विभाग, मंत्रालय, मुंबई-३२.
- ६) निवडनस्ती ( नवि-२८ ).